



ТАТАРСТАН РЕСПУБЛИКАСЫ
ДӘҮЛӘТ СОВЕТЫ
КАРАРЫ

Татарстан Республикасында Дәүләт хезмәт инспекциясе
эшчәнлеге турында мәгълүмат хакында

Татарстан Республикасында Дәүләт хезмәт инспекциясе житәкчесе Р.Ә. Галәвевның Татарстан Республикасында Дәүләт хезмәт инспекциясе эшчәнлеге турындагы мәгълүматын тыңлап, Татарстан Республикасы Дәүләт Советы **КАРАР БИРӘ:**

1. Татарстан Республикасында Дәүләт хезмәт инспекциясе эшчәнлеге турындагы мәгълүматны игътибарга алырга.
2. Татарстан Республикасында Дәүләт хезмәт инспекциясенә тәкъдим итәргә:
 - 2.1 Хезмәт хакын үз вакытында түләүне тәэммин итү максатларында Татарстан Республикасы прокуратурасы, Россия Федерациясе Тикшерү комитетының Татарстан Республикасы буенча тикшерү идарәсе, Федераль салым хезмәтенең Татарстан Республикасы буенча идарәсе, Татарстан Республикасы Хезмәт, халыкны эш белән тәэммин итү һәм социаль яклau министрлыгы һәм Татарстан Республикасында жирле үзидарә органнары белән хезмәттәшлекне арттырырга.
 - 2.2. Татарстан Республикасында жирле үзидарә органнары белән берлектә Татарстан Республикасының тиешле муниципаль берәмлеге территориясендә эшчәнлек алыш баручы оешмаларда тулы булмаган эш көне режимнарын куллануның хокуклыгына анализ ясау эшен оештырырга.
 - 2.3. Хезмәткәрләр һәм эш бирүчеләр белән хезмәт законнарының һәм хезмәт хокуки нормалары кергән башка норматив хокукый актларның мәжбүри таләпләрен анлату буенча, шул исәптән профилактик урынга чыгулар рәвешенде, консультацияләр үткәрергә.
 - 2.4. Производства бәхетсезлек очракларының сәбәпләренә һәм торышына икътисад тармаклары һәм Татарстан Республикасы муниципаль берәмлекләре киселешендә анализ ясарга.

3. Татарстан Республикасы Дәүләт Советының Социаль сәясәт комитетына Татарстан Республикасында хезмәт законнарын гамәлгә ашыруны тикшереп тору эшен дәвам итәргә.

Татарстан Республикасы
Дәүләт Советы Рәисе

Казан шәһәре,
2024 елның 15 феврале
№ 2360-VI ДС

Ф.Х. Мөхәммәтшин

